

राष्ट्रीय ग्रामीण पेयजल कार्यक्रम

केंद्र हिश्यांतर्गत अनुसूचित जनजाती क्षेत्र
उपयोजना (आदिवासी) या घटकासाठी
ग्रामीण पाणी पुरवठा योजनांसाठी अनुदाने
(लेखाशिर्ष २२१५ ९८५३)

महाराष्ट्र शासन

पाणी पुरवठा व स्वच्छता विभाग

शासन निर्णय क्रमांक: राग्रापे २०१६/प्र.क्र.५३/पापु-१०

७ वा मजला, गोकुळदास तेजपाल रुग्णालय इमारत संकुल,

लोकमान्य टिळक मार्ग, मंत्रालय, मुंबई- ४०० ००९.

तारीख: २७ सप्टेंबर, २०१६

वाचा :-

- १) शासन निर्णय, आदिवासी विकास विभाग, क्रमांक: बीयुडी-२०१६/प्र.क्र. ०६/कार्यासन-०६, दि. २३ सप्टेंबर, २०१६ चा शासन निर्णय.

शासन निर्णय -

राष्ट्रीय ग्रामीण पेयजल कार्यक्रम या केंद्र पुरस्कृत कार्यक्रमांतर्गत केंद्र शासनाकडून जनजाती क्षेत्र उपयोजना या अंतर्गत प्राप्त झालेल्या केंद्र हिश्याच्या अनुदाना संदर्भात आर्थिक वर्ष २०१६-१७ मध्ये मागणी क्र. टी- ५, लेखाशिर्ष २२१५ पाणी पुरवठा व स्वच्छता, ०१ पाणी पुरवठा, ७९६, जनजाती क्षेत्र उपयोजना (०१) जनजाती क्षेत्र उपयोजनांतर्गत योजना- राज्य योजनांतर्गत योजना (०१) (०९), राष्ट्रीय ग्रामीण पेयजल कार्यक्रम (केंद्र हिस्सा, ३१ सहाय्यक अनुदाने (वेतनेतर) (२२१५ ९८५३) या लेखाशिर्षाखाली सन २०१६-१७ मध्ये अर्थसंकल्पित केलेल्या निधीपैकी रु. २१.४७०८ कोटी एवढा निधी उपरोक्त संदर्भाधीन शासन निर्णयान्वये आदिवासी विकास विभागाने या विभागास अर्थसंकल्पित वितरण प्रणालीद्वारे सुपूर्द केला आहे. सदर निधी अंमलबजावणी यंत्रणांना ग्रामीण पाणी पुरवठा योजनांसाठी मंजूर करण्याचा प्रस्ताव शासनाच्या विचाराधीन होता.

२. आर्थिक वर्ष २०१६-१७ मध्ये ग्रामीण नळ पाणी पुरवठा योजनांकरीता लेखाशिर्ष २२१५ ९८५३ या खाली रु. २१.४७०८ कोटी (रुपये एकवीस कोटी, सत्तेचाळीस लाख व आठ हजार मात्र) एवढा निधी महाराष्ट्र जीवन प्राधिकरण, मुंबई यांना कव्हरेज व गुणवत्ताबाधीत या घटकासाठी अर्थसंकल्प प्रणालीद्वारे (BEAMS) पुढील अटीवर मंजूर व मुक्त करण्यात येत आहे.

अटी :-

अ) महाराष्ट्र जीवन प्राधिकरण, मुंबई यांनी सदर निधी आदिवासी विकास विभागाच्या संदर्भाधीन शासन निर्णयानुसार वांगणी, कसारा, बडापोखरण, मनोर, अकोले, देवरी व नवरगांव या जनजाती क्षेत्र उपयोजनेंतर्गत गावांच्या पाणी पुरवठा योजनांसाठी कव्हरेज व गुणवत्ताबाधीत या घटकासाठी खर्च करावा. सदर निधी सन २०१६-१७ या आर्थिक वर्षात केवळ जनजाती क्षेत्र उपयोजनेंतर्गत केंद्र शासनाने दिलेल्या सूचनेनुसार ग्रामीण भागातील अनुसूचित जमातींचे प्राबल्य असलेल्या (Rural Habitations having majority of / Dominated by ST Population) भागांमधील नळ पाणी पुरवठा योजनां संदर्भात केंद्र शासनाने व राज्य शासनाने वेळोवेळी दिलेल्या सूचनांनुसार खर्च करावयाचा आहे.

ब) संबंधित अंमलबजावणी यंत्रणेने (महाराष्ट्र जीवन प्राधिकरण) या अनुदानातून केलेल्या खर्चाचे स्वतंत्र लेखे ठेवावेत.

क) वरील अटी/शर्तीची महाराष्ट्र जीवन प्राधिकरण, मुंबई यांच्याकडून पूर्तता होत आहे ह्याची शासनाला खात्री करून घेता यावी म्हणून महालेखापाल, महाराष्ट्र- १/२, मुंबई / नागपूर यांना तसेच या विभागातील प्राधिकृत केलेल्या अधिका-यास लेखा परिक्षणाकरीता महाराष्ट्र जीवन प्राधिकरण, मुंबई यांची पुस्तके व लेखे पाहण्याचा अधिकार राहिल, महालेखापाल यांना त्यांचे काम योग्य तऱ्हेने पार पाडता यावे म्हणून महाराष्ट्र जीवन प्राधिकरण, मुंबई संपूर्ण मदत व सुविधा पुरवतील.

ड) शासन परिपत्रक ग्राम विकास विभाग क्र.आरसीएन-१०८९/सीआर-३०२७/२८, दि.५.९.१९९० मधील सूचनेप्रमाणे या अनुदानांच्या खर्चाचा महालेखापाल कार्यालयात नोंदविलेल्या खर्चाशी ताळमेळ घालावा व ताळमेळाचे अहवाल विहीत दिनांकाना महाराष्ट्र जीवन प्राधिकरण, मुंबई यांनी या विभागातील कार्यासन क्र. पापु-०५ व पापु- २० ला सादर करावे.

इ) या मंजूर अनुदानाची उपयोगिता प्रमाणपत्रे शासनास सादर करावीत.

ग) सदर निधी खर्च शासन निर्णय आदिवासी विकास विभाग क्र.टिएसपी-१०८०/८७१०/प्र.क्र.३१/कार्यासन-०५, दि.०९.०३.१९९० अन्वये निश्चित केलेल्या आदिवासी उपयोजना क्षेत्र व क्षेत्राबाहेरील मान्य योजनांवर खर्च होईल, याची दक्षता घ्यावी तसेच हा खर्च करताना शा.नि.आदिवासी विकास विभाग क्र.टिएसपी-२००३/प्र.क्र.१०१/कार्यासन-६, दि.२६.०७.२००४ व टिएसपी-२००५/प्र.क्र.५९/कार्यासन-६, दि.१०.११.२००५ मधील अटींचे कटाक्षाने पालन करण्याची दक्षता घ्यावी. आदिवासी उपयोजनेंतर्गत उपलब्ध करून दिलेली तरतूद फक्त आदिवासी लोकांकरीता वा आदिवासी उपयोजना क्षेत्राकरीता खर्च करण्यात यावी. आदिवासी उपयोजनेंतर्गत केलेली तरतूद आदिवासी क्षेत्राबाहेर किंवा सर्वसाधारण योजनेखाली खर्च करू नये. तसे केल्यास त्याची संपूर्ण जबाबदारी महाराष्ट्र जीवन प्राधिकरणाची राहिल.

ह) यासंदर्भात आदिवासी विकास विभागाच्या संदर्भाकित दि. २३.९.२०१६ च्या शासन निर्णयातील तरतूदींचे कटाक्षाने पालन करण्याची दक्षता घेण्यात यावी.

३. सदर निधीतून करण्यात आलेल्या खर्चाची नोंद केंद्र शासनाच्या IMIS या प्रणालीवर घेऊन ती वेळोवेळी अद्ययावत करण्यात यावी. तसेच BDS प्रणालीवर मुक्त केलेली रक्कम महाराष्ट्र जीवन प्राधिकरण, मुंबई यांनी त्वरित संबंधित कोषागारातून काढण्याची कार्यवाही करावी. कोषागारातून रक्कम वेळीच न काढली गेल्यास तसेच सदर रक्कम या शासन निर्णयात नमूद केलेल्या प्रयोजनांसाठी न वापरण्यात आल्यास त्याबाबतची संपूर्ण जबाबदारी महाराष्ट्र जीवन प्राधिकरण, मुंबई यांची राहिल.

४. यावर होणारा खर्च मागणी क्र. टी- ५, लेखाशिर्ष २२१५ पाणी पुरवठा व स्वच्छता, ०१ पाणी पुरवठा, ७९६, जनजाती क्षेत्र उपयोजना (०१) जनजाती क्षेत्र उपयोजनांतर्गत योजना- राज्य योजनांतर्गत योजना (०१) (०९), राष्ट्रीय ग्रामीण पेयजल कार्यक्रम (केंद्र हिस्सा, ३१ सहाय्यक अनुदाने (वेतनेतर) (२२१५ ९८५३) या लेखाशिर्षाखाली खर्ची घालावा व तो सन २०१६-१७ साठी मंजूर अनुदानातून भागविण्यात यावा.

या शासन निर्णयान्वये महाराष्ट्र जीवन प्राधिकरण, मुंबई यांना मुक्त करण्यात आलेला निधी रु. २१.४७०८ कोटी (रुपये एकवीस कोटी, सत्तेचाळीस लाख व आठ हजार मात्र) बाबत महाराष्ट्र जीवन प्राधिकरणाचे संचालक, (वित्त) श्री. सुधाकर डांगे यांच्या स्वाक्षरीने तयार केलेले व उपसचिव, पाणी पुरवठा व स्वच्छता विभाग, श्री. म.भ. सावंत यांनी प्रतिस्वाक्षरीत केलेले देयक अधिदान व

लेखा अधिकारी कार्यालय, मुंबई यांना सादर करण्यात यावे. संचालक, (वित्त) श्री. सुधाकर डांगे यांना महाराष्ट्र जीवन प्राधिकरणाचे आहरण व संवितरण अधिकारी म्हणून घोषित करण्यात येत आहे तसेच उपसचिव, पाणी पुरवठा व स्वच्छता विभाग, श्री. म.भ. सावंत यांना नियंत्रक अधिकारी म्हणून घोषित करण्यात येत आहे. सदरहू रक्कम एनईएफटी (NEFT) प्रणालीद्वारे महाराष्ट्र जीवन प्राधिकरण, मुंबई यांच्या खाती जमा करण्यात यावी.

५. सदर शासन निर्णय आदिवासी विकास विभाग, क्र. बीयुडी-२०१६/प्र.क्र. ६/कार्यासन-०६, दि. २३ सप्टेंबर २०१६ अन्वये निधी वितरणाबाबत विभागास प्रदान केलेल्या अधिकारात निर्गमित करण्यात येत आहे.

६. सदर प्रकरणी शासन परिपत्रक वित्त विभाग, दि.२०.०४.२०१६ मधील अनुक्रमांक ७ ते १८ येथील अटीची तसेच सदर परिपत्रकासोबतच्या परिशिष्टातील क्र.३ व ९ येथील बाबींची पूर्तता होत आहे तसेच या आदेशान्वये मंजूर व मुक्त केलेली रु.२१.४७०८ कोटी एवढी केंद्र हिश्याची रक्कम महाराष्ट्र राज्याच्या एकत्रित निधीत जमा झाल्याची खात्री वित्त विभाग / अर्थोपाय शाखा यांच्याकडून करण्यात आलेली आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेताक क्रमांक २०१६०९२६१६०४४७६४२८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.ज.तुमराम)

कक्ष अधिकारी, महाराष्ट्र शासन

प्रत,

महालेखापाल, (लेखा परिक्षा/लेखा व अनुज्ञेयता), महाराष्ट्र- १ मुंबई
महालेखापाल, (लेखा परिक्षा/लेखा व अनुज्ञेयता), महाराष्ट्र -२ नागपूर
आदिवासी विकास विभाग, कार्यासन-६/१४, मंत्रालय, मुंबई
आयुक्त, आदिवासी विकास, नाशिक
अप्पर आयुक्त, आदिवासी विकास, कोकण/नाशिक /नागपूर,
अधिदान व लेखाअधिकारी, मुंबई
सदस्य सचिव, महाराष्ट्र जीवन प्राधिकरण, मुंबई.
संचालक, पाणी व स्वच्छता सहाय्य संस्था मुंबई.
संचालक, (वित्त) महाराष्ट्र जीवन प्राधिकरण मुंबई,
मुख्य लेखा परीक्षक, स्थानिक निधी लेखा, मुंबई.
पाणी पुरवठा व स्वच्छता विभागातील कार्यासने क्र. पा.पु.०४ / २०/ २३
प्रधान सचिव (पापुवस्ववि) यांचे स्वीय सहाय्यक
निवडनस्ती पापु-१० कार्यासन.